

# فكر مي سندره شوہ

ژوند له يې د امن ساز راوړے دے  
فكر ته مې اوگورئ سندره شوہ



محمد الياس

[Ketabton.com](http://Ketabton.com)

بِسْمِ اللَّهِ الرَّحْمَنِ الرَّحِيمِ


# فکر مې سندره شوہ

محمد الیاس



# تړون

د بڼاغلې رحمت شاه سائل په نوم



محمد الياس

## سر ليک

شاعري يوداسي فن دے چي انسان په کبني د معاشرے د اصلاح سره سره د خپل ژوند او چاپيرچل د مختلف حالاتو , واقعاتو, احساساتو, خواهشاتو او جذباتو د خلا اظهار په دومره اثرناکه او جادوناکه ډول سره کړے وي چي قلم ورته د ليک په ارمان شي .

دغسي زما قلم هم زما د ژوند د مختلفو حالاتو , واقعاتو خواهشاتو, احساساتو او جذباتو د ظاهرو لو او د خپل ضمير د اواز پورته کولو په لږ کبني د شعورد درياب نه د لاشعور سمندر ته قدم کوز کړے دے کوم چي ستاسو د وړاندې دے.

هسي خو ما د دغې سمندريز خيالونو د احساس د بنکاره کولو خپل پوره پوره کوشش کړے دے, خو بيا هم که څه کمے کوزے په کبني راغله وي نو زه د هغې بخښنه غواړم, ځکه چي انسان د خپله وسه پورې پړوي او ما خپل پوره وس کړے دے .

په خپل دغه کتاب کښې ما هغه پخواني د هلکوالی غزلي او  
 نظموڼه هم چاپ کړي دي کوم چې ما په اولني دوو کتابونو  
 کښې په دے وجه نه وے چاپ کړي چې گڼې د اولس د پاره  
 پکښې څه خاص پیغام نشته - خودا ځل چي مي پوره پنځلس  
 شل کاله پس بيا اولوسته نو په دريم کتاب کښي مي د  
 شاملولو فيصله اوکړه ځکه چې ما پکښې د اولس د پاره څه نه  
 څه پیغام اوليدو

زه هيله لرم چې زما دغه زيار به يو خوا د پښتون اولس د فکر  
 ترجماني اوکړي نو بل خوا به د پښتو ادب جولي هم څه نه څه  
 فراخه کړي.

پاتې شوه دا خبره چې زما دا کتاب څومره معياري دے نو په  
 دغه اړه زه د خپل ليک د ښه او بد اړخونو ښکاره کولو ذمه  
 واري په گرانو لوستونکو باندې پرېږدم ، چې هغوي څه  
 فيصله کوي،

د الله په امان -



ستاسو د رائي په انتظار

محمد الياس

## لویہ خدایہ

دواړه یو ځائے مې په زرۍ کښې رازرغون شوہ  
اوس علاج به مې د غم که د مستۍ کړم

د حجاز د تلو اسباب هم راله جوړ کړه  
چې مئین دې په دا هسې رنگ هستۍ کړم

## قطعه

عملونه ئې تباه شي برباد راشي  
چې د چا په قول و فعل کښې تضاد راشي

د حیا نه مې تندۍ سجده کښې پریوځي  
چې په نیمو نیمو شپو کښې دې یاد راشي





## غزل

بې ننگه دي بې پته بې هنره شوہ  
خُکھ راگوزار مې د نظرہ شوہ

ژوند له ئې د امن ساز راوړے دے  
فکر ته مې اوگورئ سندرہ شوہ

بنکاري په وعدو خپله ستومانہ ده  
باني کوي اوس نه راخي منکرہ شوہ

زہ به ئې لاهور په شونډو بنکل کر مه  
دوي که زما خار د پېښوره شوہ

زہ هم پسې داسې لپونے يمہ  
دا چي خنگ زما پسې اوترہ شوہ

خُکھ هر سرے پرې سانډي سور کوي  
بنکاري د الياس! شان بې ضرره شوہ



## داجي

اللہ تہ درلہ سوال کوؤم بلہا عمر دي ڊير شه  
هر ڄائے پہ تا ڊاڊه یمہ بابا عمر دي ڊير شه

امن له په صلح کنبې  
هم راسره جنگ کنبې ئې  
ژوند ځکه اسان بنکاري  
تہ راسره څنگ کنبې ئې

نصیب دي شه سیالی۔ داد خندا عمر دي ڊير شه  
هر ڄائے پہ تا ڊاڊه یمہ بابا عمر دي ڊير شه

هر ڄائے کنبې وینمه ځما د پاره  
ځانله دي بیا بیا شراخته داجي  
په بوډاوالي کنبې دي هم په اوگو  
زمونږه غم په سراخته داجي

اخیر دي هم ځایسته شه په دنیا عمر دي ڊير شه  
هر ڄائے پہ تا ڊاڊه یمہ بابا عمر دي ڊير شه

زما د بنه ژوندون سوالونه کومے  
 ته چي دعا د خدائ په در غواړمے  
 تخت د سليمان تري راله اوغواړمے  
 هم تري راله بخت د سکندر غواړمے

په ژوند رانه خوشحاله شه رضا عمر دي ډير شه  
 هر ځائ په تا ډاډه يمہ بابا عمر دي ډير شه

زه چي وړوکے ووم پيسے مي غوښتے  
 ستا نه په لار کوراو کوڅے مي غوښتے  
 الياس رالوي شومه ځلمے شومه اوس  
 گني لا نور به څه قيصے مي غوښتے

الله دي درله توان درکړي رښتيا عمر دي ډير شه  
 هر ځائ په تا ډاډه يمہ بابا عمر دي ډير شه

## هائیکو

خو ځله مات شوم د وطن آئينه  
 الله دي نه کړي چي چوري چوري شه  
 غتان غتان در پکښي ځان ته گوري



## غزل

د زړه قرار زمونږه ،،، د زړگي سر وړانوي  
ظالمه ولي راله ،،، ته پيښور وړانوي

په يو حالت کښې ،،، دي هم خوښ نه يم  
زما کافره حجره ،،، مشرک ممبر وړانوي

د دې نه ښه ده ،،، چي کعبه وړانه کړې  
د بې اسرې خوښو ،،، زړه او ځيگر وړانوي

اوس جوړوي به ،،، مرغۍ جالې چرته  
زما په خاوره چينار ،،، زمونږ نختر وړانوي

په څومره ډلو کښې دي ،،، دا مونږه اوویشلو  
د الياس ! قام قبيله ،،، ښه په هنر وړانوي

يادگيرنه ..

د پيښور په پوليس لائن کښې د بمې دهماکې د خبر په اورېدو

۳۱ جنوري ۲۰۲۳ مدينه منوره سعودي عرب



## د نوي کال سحره

د نوي کال سحره زړه مي باغ کړه په سيالی راوړه  
 د نوي کال سحره نوم پيغام د خوشحالی راوړه

زخمي زخمي پر هر پر هر به نه ئې  
 مونږ که راوینن شو در په در به نه ئې  
 زما په سر به کاروبار شوم وي  
 ته به راحه خو ته خبر به نه ئې  
 ته که د امن نه بغير راغله  
 د نوي کال نوم سحر به نه ئې

د نوي کال سحره د امن نوي په ډولۍ راوړه  
 د نوي کال سحره نوم پيغام د خوشحالی راوړه

په هر اړخ او په هر لور غواړم  
 سوال درنه نه کووم په زور غواړم  
 غم دي د ځان سره سمبال کړه واوړه  
 زه درنه دا حل تنگ تکور غواړم  
 نور ارمانونه مي په زړه کبني نشته  
 پښتانه سيال په کلي کور غواړم

دغه ارمان رالہ ډالی راوړه      د نوي کال سحره  
 نوم پيغام د خوشحالی راوړه      د نوي کال سحره

دا خو نيمگري حسرتونه زما  
 پوره کره دا خل ارمانونه زما  
 نوري د غم پتی پري نه ايردمه  
 بڼه دي برخيره دا زخمونه زما  
 الياس اميد د خوشحالی لرمه  
 وائي رنگين کره ما بنامونه زما

ډکه د گلو نه ژولی راوړه      د نوي کال سحره  
 نوم پيغام د خوشحالی راوړه      د نوي کال سحره

## قطعه

تېره ازغي به دې بد زخمي کړي  
 د گلاب خانگې ته توپ خه له وهې  
 گونگته غله کښپنه نه رسېږي  
 د اوبن غرانگې ته توپ خه له وهې



## غزل

منزل ته رسېدو له قافله چې جوړېده  
نيمه کښې ترې پاتې شو قيصه چې جوړېده  
خان چې به مخوريز لره کارونه مخکښې اوکړه  
سرکاره په پيسو به دې کوڅه چې جوړېده  
ژړا په دغې راغله چې د کور خلق پکښې وو  
زما د قام د قتل منصوبه چې جوړېده  
قرباني دي عبث لار له ظالمه نيت دې بد وو  
د غټ اختر په غوښو کښې حصه چې جوړېده  
هاغه ننگيالي ياران مي نشته د مې ملگرو  
محفل کښې به زما پرې دبدبه چې جوړېده  
تا امن يادولو نو ستا سوچ پکښې سنگسار شو  
الياسه! د فکرونو تماشه چې جوړېده  
۱۱ جنوري ۲۰۲۳ --- دمام سعودي عرب



## غزل

سکون وي او قرار په بنار کښې گرځمه  
زه چي د سرکار په بنار کښې گرځمه

دا ئې جوړي فيض د عقيدت دے چي  
ملنگ ئې زه سردار په بنار کښې گرځمه

مور راله په سر لاسونه ايښي دي  
زه چي دا گلزار په بنار کښې گرځمه

خدا مے راباندې دومره مهربانه دے  
پلار سره د يار په بنار کښې گرځمه

بنکاري د واپس تلو ورځ ئې راغله  
الياس! چي ئې بيمار په بنار کښې گرځمه

مدینه منوره فروري ۲۰۲۳





## غزل

خائے پہ خائے بي زيان داسي راکړے دے  
زلفو بي زندان داسي راکړے دے

زه ئي د اولس د زړه سلطان کړمه  
خوي راله يزدان داسي راکړے دے

کت کبني چرتہ کوزه سرتہ نه کبني  
خلقو راله شان داسي راکړے دے

مونږ ته ئي د ژوند لاره بنودلي ده  
خداي راله جانان داسي راکړے دے

تندر د غريب په کور راوړتوي  
بخت راله اسمان داسي راکړے دے

مانہ بغير ژوند کبسي د بل چانه شے  
قسم يي په قران داسي راکړے دے

هر ځای کبسي د امن سره ياد شومه  
ژوند رالہ تاوان داسي راکړے دے

چاته مي مغروره سر راتیت نه کړو  
خداے رالہ ايماں داسي راکړے دے

الياس! دوخت جابر ته نېغ ولاړيمه  
فکر رالہ توان داسي راکړے دے

## هائيکو

نه پري د پاسه د بنگړو به راځي  
نه به سل پوري شي په تالايه  
د خپل څادر سره چي خپے غزوه



## غزل

مال زما ہم سرزما ،،، حار شہ تر دلبر زما  
حار شہ تر دلبر زما ،،، مال زما ہم سرزما

مچھ چھ ئی دیدن وکرم ،،، ڊپر راتہ یاد شوے دے  
ڊپر راتہ یاد شوے دے ،،، هغه دزرہ سرزما

بوسې بہ درنہ واخلمہ ،،، زرہ مې درتہ شوے دے  
راشہ پہ خندا خندا ،،، خوالہ تہ لبر زما

مہ ڊدہ پری مرہم رالہ ،،، پر ڊدہ چھ بنہ اوسوزی  
پر ڊدہ چھ بنہ اوسوزی ،،، زخم او پرہر زما

لر زما ہم برزما ،،، الياس وایمہ بناد دی وی  
الياس وایمہ بناد دی وی ،،، لر زما ہم برزما

روتر ڊیم - هالینڊ ۲۰۰۷



## غزل

په سترگو کښې مې سترگو ته مو سپرېه چې راځي  
 په زړه مې لکه غشۍ ورځنۍ سپرېه چې راځي  
 زه په هر قدم لکه پتنگ به درنه زار شمه  
 ته لکه د شمعي شان بلېرېه چې راځي  
 ستا د بنائېست غټه نخښه دا ده پښتني  
 ناز کوه ادا کوه شرمېرېه چې راځي  
 زه به مې پرې زړه له ټکورونه ورکوم  
 ته راته د ورايه نه خندېرېه چې راځي  
 پرېرېه چې اورونه ئې په زړه بل شي نور  
 رقيب ته مې په لاره کښې ځلېرېه چې راځي  
 لا خو وره ئې د چا شک درباندي نه راځي  
 په لاره کښې حېرانه مه ودرېرېه چې راځي  
 الياس غوندي کافر ته ئې د ايمان لاره ښودلې ده  
 په حسن دې غرور کوه نازېرېه چې راځي



## حق او باطل

باطل ته باطل وایم که باطل وي  
حق ته حق وئیلے نة شم په ناحقه

په حقه که باطل وي باطل بنه دے  
حق ته مة وایه باطل ورک شي احمقه

## زندگی او بندگی

دومره راته پته ده سجدي ورته کول دي خو  
نور تري خبر نه يم بندگی خه ده؟

مینہ ده وفا ده که جفا ده تش دردونه وي  
لږ مې تري خبر کړه زندگی خه ده؟



## غزل

ماتہ پہ سرو شونڊو کني بيگا ربه  
غلے موسيدلے وو اشنا ربه

هغه طبيب يارمي هم قاتل شولو  
جوړ مي شے پخپله مسيحا ربه

ولي دي د ميني لپونے کر مه  
خلق راپسي کوي خدا ربه

دا د دنياگی ميني نيمگرې وي  
زه به يادومه صرف تا ربه

واړه د دنيا خدايان هپر کر مه  
په ژبه چې مي راشي الا لله ربه

سترگي که فرعوني مي اشنا لري  
زړه مي ورته کرے د موسي ربه

جبر چي د دي نري نه ورک کر مه  
سترگي مي همپش لري بينا ربه

ما هم د غني د خيال ملگرے کرې  
اے د ستر رحمان او لور حمزه ربه

ژوند کبسي راله نور او رها راوله  
اے د توري شپي او سپين سبا ربه

څوک چي بل له تاسره شريک گني  
کيري پرې قسم دے چي غزا ربه

لږ مقام دي خپل الياس ته هم ورکړه  
اے د لوتے الياس د لوتے عيسي ربه

مدگاسکر۔ ايسټ افريقه ۲۷ مارچ ۲۰۰۲



## غزل

زرگے مې پسې چوي خدايه چې بنکلي نه رايي  
نو ولي نه رايي محفل ته ولي نه رايي

په حجره جومات مې ياد کړې نور به څه وایم  
رقيبہ مالہ بل شاني کنځلي نه رايي

رنگونه ئې اشنا ستا د رخسار چرته ليدلي وو  
دا ځکه خو سپرله د خوند په کلي نه رايي

د مينې لېوني به ورته څنگ وايو ملگرو  
خواره واره په لار چې ځنگېدلي نه رايي

رېباره دروغ مه وايه رښتيا خبره وکړه  
لر شوري د بنگرو وي دومره غلي نه رايي

راځه چې د قاتل اشنا کوڅې لره دې بوځم  
الياسه که دې ذهن ته غزلي نه رايي





## غزل

يو خوا خندا بل خوا خفگان وينمه  
په يو زرگي کښي دوه خوبان وينمه

ستا په خندا کښي ستا نه ورک شومه زه  
اوس چي تا گورمه نو خان وينمه

نظر د ميني راله ميني تپز کړو  
په يوه لحظه کښي درست جهان وينمه

ولي تپوس کوي زما د سترگو  
چي آئيني ته دې حيران وينمه

قاصد مي د ورايه هسي نه خونبيري  
الياس پکښي نخښي د جانان وينمه



## غزل

چرتہ غزل چرتہ نغمہ بہ شمعہ  
مخامخ مہ گورہ لمبہ بہ شمعہ

چي راتہ گورې نو پت پت گورہ  
چرتہ سپرلے چرتہ ورمہ بہ شمعہ

تاؤ دې نظر لہ دومرہ مہ ورکوه  
چرتہ بي خود چرتہ نشہ بہ شمعہ

تہ کہ راگورې نو راگورہ اشنا  
زہ کہ درگورمہ اودہ بہ شمعہ

زہ خو بس ستاد وجي زہ يادپریم  
کہ تہ رانغلي وايہ خہ بہ شمعہ

د زړگي رنخ مې هسي نہ رغيږي  
کہ تالېر وځاندلہ بنہ بہ شمعہ

الياسہ دا رنگي اشعار مہ ليکہ  
چرتہ سائل چرتہ حمزہ بہ شمعہ



## غزل

راشہ چي ٽڪور شي پي ما گرانہ تہ بہ چرتہ ئي  
 خوب زيرہ مي سلگي وهي جانانہ تہ بہ چرتہ ئي  
 ستاد سپين رخسار هغه لمبہ مي يادہ شوپي دہ  
 يہ د نور بخري ماہتابانہ تہ بہ چرتہ ئي  
 خنگ بہ د هجران شپو کبني خندا د وصال گورمہ  
 هر خواتہ غماز دے يہ درمانہ تہ بہ چرتہ ئي  
 ستانہ بنگلے نہ گنمہ دا د بنگلاگانو بنار  
 ڊپر راتہ ياد پري طوطہ کانہ تہ بہ چرتہ ئي  
 ستاد ياد پي کلي کبني مي فکر رازلمے شولو  
 سوچ مي غزل خوان شولو ارمانہ تہ بہ چرتہ ئي  
 هسي هم گلشن مي د اميد تالہ والہ شولو  
 بندي مي کرہ درختم درلہ زندانہ تہ بہ چرتہ ئي  
 الياس! درنہ خيل حق غواړي سوال نہ کوي  
 سپرلے دي رانہ وړے دے خزانه تہ بہ چرتہ ئي



## غزل

حسن لبوني ته ئي بار بار سوچونو وڙے يم  
بيا نرگسي سترگو ته د يار سوچونو وڙے يم

ته خو خپر خزانہ د ازغو نہ بغیر نہ راحي  
زہ دې تگ راتگ ته بهار سوچونو وڙے يم

نہ خاندی بس يہ ملگرو نور دې ماتہ خاندی  
لا ئي غرغندو ته د رخسار سوچونو وڙے يم

تہ راتہ ساقی گورے جامونہ چرتہ رانہ کڙي  
لا د مستو سترگو د خمار سوچونو وڙے يم

توپک او قلم دواڙہ مې خواڙہ خواڙہ ملگري دي  
ناست يمه شولگرہ کنبې د بنکار سوچونو وڙے يم

چغې د الياس د پھرونو بہ سڙ پڙي څنگ  
پېغلي ولولو ته د نگار سوچونو وڙے يم



## غزل

سترگه د سبا په توره شپه کښې ځلېدلې ده  
يا چرته ليلي راته د بامه خندېدلې ده

څنگه به د بل غېږې له ځي که پښتنه وي  
ټول عمر زما سره ملگرو اوسېدلې ده

بنکاري چې زمونږ کلي ته بيرته راراوانه ده  
نن مې په سحر کښې گسه سترگه رپېدلې ده

ځي چې د وطن ناوې په سره ډولۍ کښې راولو  
نن مې غيرتي وينه په تن کښې جوشېدلې ده

ماته خو ئې پټ پټونې اوسه پورې ياد دے  
سترگو ته مې نه گوري زما نه شرمېدلې ده

خپل مې کره جانانه زه خوستا هغه الياس يم  
دا چغه مې هر ځائې کښې د زړه نه راختلې ده



## غزل

دوارہ پہ یو خائے وے ڊپر بہ نئے وے نو  
بس خو چي یوتے وے او یوزہ وے نو

نئے بہ دا دردونہ وو او نئے بہ دا غمونہ وو  
چرتہ ورکو توالی کنبی چي مرہ وے نو

وڻي بہ مې خله کنبی ستا خائست ته اوبہ نئے راتلې  
تے دامرسي نہ ہم خوږه وے نو

بیا بہ درتہ نئے گورمہ خپر دے خو  
مرہ کہ پہ دې باندي خفہ وے نو

یہ رقیبہ چرتہ وې قاتل اشنا راغله وو  
تا بہ ہم لیدلے وو خو نئے وې نو

هسي نور نازونہ اداگانی راتہ مء کوه  
ما وې زپہ درکومہ خو وږه وې نو

يا جوړې رقيب دې چرته لاره کښې رټلې وۀ  
يا دې چرته څښلي وو چې سره وې نو

نۀ راتلمه ځکه دې اشنا ديدن له نۀ راتلم  
تۀ مې په خيالونو کښې پرته وې نو

خېر دے که گونگے شم پروا نشته دے  
بس چې سترگو سترگو کښې کاته وے نو

ما به هم د خلقو نه په غلا باندې دروکتل  
تۀ چې به زما په تماشه وې نو

ما لکه پتنگ به دې طواف د سپين رخسار کوؤ  
تۀ چې به د شمعي شان لمبه وې نو

بيا به د الياس په زړۀ کښې يره د بېلتون نۀ وه  
بس چې زمونږ داسې تله راتله وے نو



## غزل

گرانہ ثبوت ئې کره لوخرې نۀ دي  
کومې خبرې مې ستا ورې نۀ دي

چې لپوني هم په کبسي خائے نۀ مومي  
دغه صحرا نۀ ده دا شرې نۀ دي

دا خو زما د زړۀ لوگي دي اشنا  
په چاپرچل ماحول کبسي لړې نۀ دي

بې د منته رضا کيږي چرته  
لا مې جرگې ورباندې کړي نۀ دي

بيا رقيبان ولي په ما خبروے  
چې ارادې دې راته خرې نۀ دي

چې ستا په نوم ئې قربان کرے دے سر  
ژوندي دې خدائېگو هغه مړي نۀ دي

الياسه منده خبر خبر ئي واخله  
لا دې د پنبو تهاکي سترې نۀ دي





## غزل

خبرہ دا مې د زرگي خوبنہ وه  
ستا د نظر ئي سادگي خوبنہ وه

نن چي په کلي د بېلتون غر شو  
دغه به گرانہ د مرگي خوبنہ وه

کلے پر پردمہ چرتہ خمہ درنہ  
جانانہ ستا هم بي ننگي خوبنہ وه

چي ستا په در کبسي مې سوالونہ کول  
زما دا خپلہ ملنگي خوبنہ وه

د اشنا مخ ته دې سجدې ونه کرې  
الياسه خنگ دې بندگي خوبنہ وه



## غزل

هر وختي مستي غوارمه خوند غوارم  
زه ليونے شوے يمہ ژوند غوارم

لږ شاني د امن نندارے له ءم  
لږ په پرهرونو مي پيوند غوارم

زه په خپله خاوره هر پښتون لره  
فکرونه د ملالي د ميوند غوارم

جنگ مي د مرگي کور ته راغله دے  
زه په خوب اوده ولي مړوند غوارم

خود سره زړه د بل خبري نه مني  
دا حکه د خپله خانه پند غوارم

الياس له چي په فکر لگوي بنديز  
دا ظالم جابر په قيد کښي بند غوارم



## غزل

داغ د تهمت چي مې د مينې په لمن پاتي شو  
د زړه ارمان مې ارمانونو ته غمژن پاتي شو

تا خو و خڪے قدرې لږ وړپوو نه دې وکړه  
زما معصوم معصوم ارمان په زړه دفن پاتي شو

ستا د جبين د مسڪي خال په ننداره وومه زه  
د فکر ټال مې په خيالونو کنبې وپرژن پاتي شو

د ژوند اوږدې ترخې لمحې به مې تېريزي څنگه  
وروکے خيال که مې بغير ستا د ديدن پاتي شو

خلق په مينه کنبې سرونه صدقې گړځوي  
الياسه ستا نه په کنبې کلے کور وطن پاتي شو



## غزل

د دیدن تېرې دې جانانه په کتو مېرۍ  
ما په راتگ دې د وصال په شوگيرو مېرۍ

لږ مې نزدې کره ځانته مينه بې تولې را کره  
سياه رانه خېژي ما د شونډو په بوسو مېرۍ

زه ئې قسم دے په دې نه يممه که هر څنگه وي  
جام مې نسکور کړو ما د سترگو په کاسو مېرۍ

پخوا به ستا په گودر ناستي ما له ژوند را کوو  
اوس مې په شرنگ کلي بې شانې د بنگرو مېرۍ

په الاهو کنبې دلاسه نه شو زړگے د الياس  
لکه ماشوم ئې د ديوانو په قيصو مېرۍ

پورټ راښد د بې ۲۰۰۲



## قطعه

ماتي د خوږ زړگي نغمې مي نه کړې  
 گل مي کړه گل مي کړه سپرلے مي نه کړې  
 اسره مي هر حائے کبسي په تا کړې ده  
 چاته په ژوند کبسي بي اسرې مي نه کړې

## دعا

خدايه داسې لپومے خمار مي گله کړې په ژوندون کبسي  
 چې نه زه د چا غماز شم نه مي بل سرے غماز شي  
 دا ارمان که مي پوره شو نو قسم دے لويه خدايه  
 هر پرهر به مي سپرلے شي هره چغه به مي ساز شي

## سپرلي

يا خو دا ټول چمن رنگين کړه راله  
 يا خو مي زخم له دردونه راوړه  
 سپرليه تش دې راتله نه منمه  
 جولى دې ډکه د گلونو راوړه



## غزل

کله مي ژوند شي کله دار ملگرو  
د يار د زلفو هر يو تار ملگرو

چې راته گوري او زاريري رانه  
وېمه چې زار شمه ترې زار ملگرو

لر ترې پوښتنه د اشنا کوؤمه  
اوگورئ څه شولو رېبار ملگرو

پردو نه ولې گيله مند شمه زه  
خپل مي ازغي شوله د لار ملگرو

تاب مي نظر کښې د کتو نشته  
لمبې ئې خپژې له رخسار ملگرو

صفا انکار دې راته وکړي اشنا  
خپر دے که نه کوي اقرار ملگرو

الياس به ولې اوبنکې نه خخوؤم  
بيا ئې په زړه وريري يار ملگرو



## غزل

ژوند کبني مي سيالي لره مسکا ته ورځي شمارمه  
د چا په انتظار بم دا زه چا ته ورځي شمارمه

ژوند خود ترخو نه بغير هيڅ په ما پېرزو نه کړه  
مرگه زر رادرومه زه خو تاته ورځي شمارمه

زېرې د راتلو پرې چا د بنکلي جانان کړې دے  
سترگو له خوب نه ورځي اشنا ته ورځي شمارمه

رنگونه ستاد شوخ رخسار ترې ځم راتپولومه  
بنکلي سپين سحر نوي سبا ته ورځي شمارمه

هسې د الياس په لېونۍ مينه شکمنه ئې  
ستاد در ملنگ يم صرف تاته ورځي شمارمه

پورټ راشد دېۍ ۲۰۰۱



## غزل

درنہ لوگے چي پھ لور شومہ زہ  
 بیرتہ نغمہ شوم بیرتہ شور شومہ زہ  
 ستا مسیحا نظر مې ونہ لیدو  
 د خیل پرہر پھ چغو سور شومہ زہ  
 د لپونتوب جامي مې وشلولي  
 نہ د صحرا شوم نہ د کور شومہ زہ  
 د میني لارہ رانہ ورکہ شولہ  
 ستا د تہمت پھ تکو تور شومہ زہ  
 خمہ مانی د ستمگرو سپزم  
 خدایہ لمبہ شومہ سور اور شومہ زہ  
 ستا د بنائست گلان بہ وخاندوم  
 لکہ سپرلے پھ وطن خور شومہ زہ  
 ستا د عرفان پھ مطلب پوہہ شومہ  
 چي دي پھ در ربہ نسکور شومہ زہ  
 د خیل الياس قدر مې ونہ کرلو  
 خيلي پښتو تہ مې پښور شومہ زہ





## غزل

سلگي مې زړه کښې په درزاشوې ياره خه دې وئيل  
نښه ده په خپله چې رضا شوې ياره خه دې وئيل

ما وې بهانه به جوړوې چرته رخصت به اخلي  
نظر دې ټيټ کرو په خدا شوې ياره خه دې وئيل

د حيرت کړښې دې په مخ باندي خورې غوندي وې  
چې آئينې ته په خلا شوې ياره خه دې وئيل

پرهر مې وازه خوله ازغو ته د خزان ژړله  
د گل په ژبه چې گويا شوې ياره خه دې وئيل

ستا اشارو باندي زه نه پوهېدم ساده وومه زه  
قدم دې ونختو په شا شوې ياره خه دې وئيل

تا به دروغ دروغ گنلي د الياس خبرې  
وعدي د مينې مو رښتيا شوې ياره خه دې وئيل



## غزل

د زړه نه اه مې بي قراره اوځي  
 چي ستا يادونه ترې دلداره اوځي  
 تا پسي خم به په دې دشتو دشتو  
 خبر دے که ساه رانه په لاره اوځي  
 ته چي رانه شي په ما گرانه اشنا  
 اوبنکي د سترگو مې بي واره اوځي  
 که په خندا شوې په محفل کبسي راته  
 دا رقيبان به ټول د قاره اوځي  
 داسي ستا نوم زما په خوله راشي  
 لکه نغمه چي د ستاره اوځي  
 ژرېره مه گلہ زما د سترگو  
 هسي نه اوبنکه گناه گاره اوځي  
 چي خلق اووائي د چا به ئي ته  
 نوم ستا د خولي مې بي اختياره اوځي  
 الياسه ورشه نن جرگه پرې وکره  
 چرته په زړه کبسي که ئي لاره اوځي



## غزل

دا ستا په مينه کښې رسوا به شمه  
چرته جانانه په ژړا به شمه

تر خو چې ياره د خپل ځان نه يم  
تر هغې مه وايه چې ستا به شمه

ته خو رانه غلې بې پښتو وختې  
خپر د پښتون يم زه رابه شمه

که ته راځې بابا کښې سوال کوې نو  
زه منجور د پير بابا به شمه

د هر چا مخکښې راته مه قارېره  
ياره د خلقو د خندا به شمه

الياسه جرگې ورپسي بيا ولېره  
پرون ئې وئيلي چې پخلا به شمه



## غزل

ساقی دې روند شي مېخانه دې نۀ وي  
سترگې راواروہ نشہ دې نۀ وي

اشنا رقيب کہ دې ډېر ولمسوي  
بد خوبہ نۀ کوي کہ بنۀ دې نۀ وي

وروکے نۀ يم چي دھوکہ بہ مې کړي  
نظر دې ټيټ ساتہ کہ زړۀ دې نۀ وي

چي مرور اشنا پخلا پرې نۀ شي  
ژړا دې ورکہ شي نغمہ دې نۀ وي

تاتہ سجدې د تصور مزہ کړي  
کعبہ دې نۀ وي بت خانہ دې نۀ وي

الياس پرې زړۀ ټکورؤمہ گلي  
لږہ ترخۀ شۀ کہ خواږۀ دې نۀ وي



## غزل

زرگے چي په گوگل کنبې مې حېران راسره وه  
تصوير د مستو سترگو د جانان راسره وه

جرگې ئې راله واړه نا امېده وې ليکلي  
دا بنه ده چي په لاسو کنبې قرآن راسره وه

دا ستا چي ارداه د تلو ئې دومره زر بدله کړه  
فطرت مې ملگرتيا وکړه باران راسره وه

والله گنې زمانه په ژوندون د هېرېدو نه دے  
هر حائے رقيب غماز وه هر شيطان راسره وه

شهرت دې د بنائست گلابه هسې نه منې  
ستا غم کنبې ژرېدلې ټول جهان راسره وه

الياس به ترې نه زار کړمه ژوبل مينه د زړه  
ملگرو که ملگرے مهربان راسره وه



## غزل

خوب وينم اشنا خوبونه نۀ وينې  
ما په شان زما خوبونه نۀ وينې

زۀ وړپسې لارمه مجنون شومه  
ته لا د ليلي خوبونه نۀ وينې

پاخه لپونيه اوس ئې پرېږدوه  
ته به ئې لا سبا خوبونه نۀ وينې

څنگه به د ژوند دا سترې لار وهې  
ته چې د اشنا خوبونه نۀ وينې

هسې په دروغو کبني ژوند تېر نۀ کړې  
الياسه که رښتيا خوبونه نۀ وينې



## لويه خدايه

کوي نن تاته د خوارانو گيلې  
زما قلم د غريبانو گيلې

په وږې خپټه در په در گرځو  
وايي تر څو به مونږ نهر گرځو

راکړه سپرله مونږ له خزان دې واخله  
واخله د غم نه ډک جهان دې واخله

چې په کبسي بڼه په خوشحالي تېر کړو  
دوه ورځې ژوند مونږ په سيالي تېر کړو

چې په کبسي مينه د دلدار وکړو  
هم په کبسي ستا ذکر اذکار وکړو

نو خدايه ژوندون راله لږ نور راکړه  
کمزورو متو له مې زور راکړه

پېښور ۱۹۹۸



## لتيون (ازاد نظم)

په لتيون ئې گر خېد مه  
خلقو وي راته چې نشته  
ما وي شته دے شته دے شته دے  
خلقو وي راته چې نشته  
ما وي خېر دے بس که نشته  
خو دا زړه مې راته وائي  
خه خو شته دے خه خو شته دے  
که خه نئ وے بيا به نئ وے  
دا د شته او نشته خبرې  
خلقو وي که شته نو خنگ دے  
ما وي نور بنکلا او رنگ دے

## انجام

رو اخله قدم گرانه مقام دې توري خاورې دے  
دومره غرور مے کوہ انجام دې توري خاورې دے  
ورشه لږ په در کبسي ئې په چغو چغو وژاره  
صبر تور ابانه گل اندام دې توري خاورې دے





## ملکرو

يا به د گريوان دا خو تارونه پسي وشلوم  
يا به مات زبگي له د فکرونو جامي جوړي کړو

نور دا د وطن بوټي لغړ سوغړ ليدم نه شم  
خئ چي دې وطن له د گلونو جامي جوړي کړو

## اختر

په خاوره پښتنه چي مي د امن خادر خور کړمه  
دومره زور مي نشته دم زه په اختر خه کووم

زه يو لپونے شان مسافر يمه ما مه چپړئ  
کله کور مي نشته دم زه په اختر خه کووم

کراچي کښي د اختر په شپه ۱۹۹۹



## غزل

چي لاهو دي کرم د ميني په درياب کبني  
ولي مخ دي رانه پت کرو په حجاب کبني

خم چرته صحرا کبني خانله بکله اشنا گورم  
ته ورخه ناصحه گوره ئي کتاب کبني

يو امېد په زړه د خپل ارمان لرمه  
دا چي اورم د شباب نغمي رباب کبني

خدایه ولي مي سپرله درنه غوښتلو  
نزاکت نه وه ازغي وو په گلاب کبني

د پتکي خاوند به نه شي اسان نه دے  
خر که اودروے هزار حله محراب کبني

د جانان د در دربان مي کره خالقه  
نور خيالي تصوير ليدے نه شم سراب کبني

د سيالي راحت ژوندون مي په نصيب کرې  
الياس نه شم سوزېدلے په عزاب کبني



## لویہ خدایہ

یو دې ژوند د مستی راکړو  
بل دې ټول خمار خمار کړم

یو دې سترگې بینا راکړې  
بل دې زه مئین په یار کړم

یو دې زړه د خودی راکړو  
بل دې ترے د دیدار کړم

اوس چې ستا په در وهمه زه خالقه  
خیل ژوندون له یوه چغه د سیالی

نو ستا مخلوق راته تندے د کرنسو ډک کړي  
چې زه غواړم ستا نه امن د نړۍ



## ډاډگيرنه

په مينه مينه او اداډ ټنگو و  
 خپلې نغمې به په رباب ټنگو و  
 ډېر د ازغو سره مو اوپالسه  
 اوس به سرې پانې د گلاب ټنگو و  
 دوي دې حرام شوده خکوي په بچو  
 مونږ به جائز حلال شراب ټنگو و  
 اوس به پردې وينې دوي څنگه خټي  
 مونږ چې د خپل اختيار کتاب ټنگو و  
 اوږدې تسپې چې د ريبا ساتي  
 دغه ملا به د محراب ټنگو و  
 پردې محل به وي تر کومې ورځې  
 ځئ چې جونگرې د احباب ټنگو و  
 اوس به دا خوار اولس پخپله راځي  
 مونږ چې نغمې د انقلاب ټنگو و  
 دغه دستور د الياس خوښ نه دے  
 ځئ چې جنون د خپل شباب ټنگو و



## غزل

راخه جانانه راشه خوشحالی۔ دي نور خه نه دي  
وهم ئي ستاپه غېره کبني سلگي۔ دي نور خه نه دي

سبا به گورے نه يمه نن راشه په خدا يمه  
يو خو ورخي مې پاتي د سيالي۔ دي نور خه نه دي

ته ورسره راشه چې رنگين سپرله ترې جوړ شي  
گل شوي په چمن کبني مې کلي۔ دي نور خه نه دي

مرهم پرې راله کېږده پرهرونه ترې جوړ يږي  
غمونه مې په زړه باندي دلي۔ دي نور خه نه دي

جانانه د سرو سترگو خمارونه پکبني گډ کړه  
محفل کبني په شرنگاراته پيالي۔ دي نور خه نه دي

الياسه ! د واپس راتلو خبر دې ورته اوکړه  
ولاړې درته پېغلي په بلي۔ دي نور خه نه دي



## غزل

د خپل ناترسه زړه نادان تپوس د چا نه وکړم  
 مینې حېران کړمه حېران تپوس د چا نه وکړم  
 ستا د قاتل چنگېز نظر که د سپېره تندي نه  
 د خپل رینبې رینبې گریوان تپوس د چا نه وکړم  
 هر چا پېغور د مینې راکړو هر چا ورتلم  
 اوس د بنائسته بڼکلي جانان تپوس د چا نه وکړم  
 پردے وطن دے ټول اغیار دي په کښې یه ملگرو  
 زه د خپل کلي طوطه کان تپوس د چا نه وکړم  
 وخت هم د خپلو ناکړدو انتها وکړه په ما  
 اوس د زخمي زړه د ارمان تپوس د چا نه وکړم  
 خدایه په دین او دنیا دواړه دې ملیان قابض دي  
 د ژوند ټپو له یه قربان تپوس د چا نه وکړم  
 تا د اوږدو زلفو په ټال خوندونه راکړه اشنا  
 یاس د صلیب دار او زندان تپوس د چا نه وکړم



## سپرلي ته

د مست رنگونو نه دې زار سپرليه  
چې ورله گل وينم رخسار سپرليه

زاره زخمونه مې ورغلي نه دي  
لږ دې گلان شينده په وار سپرليه

په خپل پرهر به ژبه نه ږدمه خو  
که ته مې درد له شي قرار سپرليه

د مات زړگي نغمې به ماتې نه شي  
که ته نغمه شي ته ستار سپرليه

چې لامبوزن خيال مې لاهو کړمه پرې  
لږ خو چپه شه لږ اښار سپرليه

الياس به ژوندون په شوگيرو تېروي  
ستا د راتگ په انتظار سپرليه



## غزل

ستاد سترگو د مسکا له برکتہ  
یم خلاص شوے د جنجال او مصیبتہ

د بل چانہ وایہ خۂ لہ گیلہ مند شم  
تا پہ خپلہ رسوا کرے یم قسمتہ

چپی وعدی پورہ کولے اشنا نۂ شپی  
پہ محفل کنبی راتہ مۂ گورہ نور نبکتہ

د ستم دغہ ترخی لوبی دی پرپردہ  
لر مې اوگورہ دی سوی شانتي زپۂ تہ

ستا خوږو راتہ د ژوند تراخۂ سپوا کرہ  
ما پخوا توبہ ویستلی وه الفتہ

پہ گربوان کنبی مې نور خائے د شلبدو نشته  
خۂ ورکپړۂ ما نه خۂ غوارې غربتہ



په خندا به جام د زهرو ورله نوش کړم  
اے ساقی که راکوې ئې بي منته

شېخه وروستو به جمات ته دواړه ورشو  
لا وزگار نه يم د خپله عبادته

د مړ رور غوښي به څنگ چيچي په غاښو  
خوله ساته دې په هر حائے کښي له غېبته

چي قدم به پرې د مينې اشنا کيږدي  
لا تراوسه دې الياس ! گورمه وره ته

## قطعه

خلق به پرې هسې د ارمان د قاتل شک کوي  
مونږ له خو مسکا ئې د ژوندون زېرے راوړے دے

شپه د هجر ستري ده او مينه په کښي گورمه  
سترگو کښي ئې بيا د سباؤن زېرے راوړے دے



## بغاوت

ساقی راواروہ شومتوب پرپرہ  
لا خو نشہ زرگے خمار مې نہ دے

حکھ خو ویم چي انقلاب دي راشي  
پہ خپل وطن کسې خپل اختیار مې نہ دے

چي د غریب پہ غونبو شخوند وهي  
داسې ژوندون هډو پکار مې نہ دے

چي د بېوسو قتل عام جوړ وي  
باغي یم نہ منم سرکار مې نہ دے

پېښور یونیورسټي ۱۹۹۷

## قطعه

یا به وخورم ککری د دشمنانو  
یا ودان به کرم صفونہ د غازیانو  
کہ آزاد مې وطن نہ کرلو او مړ شوم  
ماتہ مہ وایئ نامہ د شهیدانو



## قطعه

دا خوتہ ئي چي په ما پورې خدا کرې  
گني درست جهان زما د غمه ژاري  
د نظره چرته نه شي په ما گرانه  
په بار بار دې توکم مخ ته حکه لاري

## وطن ته

شغلي په کبسي د اور وي او که واوره  
حمه هم ورته په تا د ننگ د پاره  
د اغيار قدم زغملے نه شم واوره  
زه د خپل وطن په پاکه پاکه خاوره

## قطعه

ترے نبے يم خدايه صبر راله راکړه  
چي د شوم ساقي په جام کبسي دي پېدا کړم  
کلمه به هم پښتو کبسي درته وایم  
چي د نر پښتون په قام کبسي دي پېدا کړم



## غزل

تہ مي زړۀ تہ د خپل ځانہ ډپر غريب ئي  
ځکه ناز درباندي کړم تہ مي حبيب ئي

چي هم زړونه ماتوي هم ئي علاج کړي  
نہ پوهېږم تہ لا دا څنگه طبيب ئي

اے پښتونه د ژوندون ترانې پرېږده  
رسېدلے تہ په برخه د سليب ئي

خوشحالي مي د قسمت نہ هر ځائے تختي  
درد او غمه تہ مي هر ځائے کښي نصيب ئي

اے الياسه! د غټانو مينه پرېږده  
بدقسمته يو پښتون ئي بل غريب ئي



## غزل

ما وي زه پښتون يمه قتليرمه  
تا وي زه هم ستا په شان نريرمه

ما وي خوشحالي ده زه چي اوخاندو  
تا وي چي غمگينه يم ژرپر مه

ما وي چي خوب وكرم په پستو لپچو  
تا وي چي لاس مه راوړه تخنپر مه

ما وي هه چي يو بل له غاړي وركړو  
تا وي چي شيشه يمه ماتپر مه

ما وي ته به ساز ئي زړه كښي پروت زما  
تا وي چي نغمه يمه خورپر مه

ما وي خوك ملگره به د ژوند لتوي  
تا وي په الياس! به راغورپر مه



## غزل

بنڪاري لڳو ڀڄي ڊ ڊي سوچونه کومه  
 رباب راسره نشته ڊ نغمي سوچونه کومه  
 نوم ئي راته مه اخلئ زه ئي پڙنم ملگرو  
 لا ڊ مصور ڊ فن پارې سوچونه کومه  
 ورشه كه يقين ڊي نه وي ستوري راله وپونسته  
 ستا ياد ڪنبي قسم ڊي زه ڊ شي سوچونه کومه  
 زڙگيه ڊ اغيارو په خبرو دهوڪه نه شي  
 زه هم ڊ هغو شان ڊ هغي سوچونه کومه  
 رها به شي چي مخ ڊي ڊ خادر نه بهر نه ڪري  
 لا ڊي زه ڊ زلفو ڊ تيارې سوچونه کومه  
 خدايه ڊا بتڪي بتڪي ڪورونه ئي وڊان ساته  
 زه لا په ڊي خاوره ڊ تپي سوچونه کومه  
 جرگه ڊرپسي راغلمه ساقِي چي بيا رانه ڪري  
 تر څو پوري به داسي ڊ توبي سوچونه کومه  
 خدائڳو الياس نه يم لڳو يم سڀلنه يم  
 ستا ڊ مخي څنگه ڊ گيلي سوچونه کومه



## غزل

ازغن ماحوم چي مي بهار شي هله  
د زره زخمونه به قرار شي هله

د منصور ياد به بيا تازه شي دلته  
بس چي ستا زلفي زما دار شي هله

خپل کار ته هر يو سره کار وائي  
کار چي پرده شي نو بيگار شي هله

لار د منزل دومره اوږده خو نه ده  
سره چي ودريري ايسار شي هله

د زره درزا مي لږ سبوا غوندي شي  
اشنا په سترگو کبني چي قار شي هله

بيا که الياس ته لپونې وائي نو خبر دے  
خيرې گرپوان چي ئي تار تار شي هله



## وېش

کله لاندي کله بر نښه  
رېه تاته ستا په در نښه

رېه څه ښکلې دي وېش دے  
چا له اوږه چاله ترخه

د چا کور له بلبل بوځي  
چا له بد اواز د خر نښه

چاته تش کچکول په لاس کړي  
د چا تاج شاهي په سر نښه

چاله جوړه په سينه کړي  
ته د خپلې مينې کر نښه

چاله ژوند د نور نه ډک کړي  
چاته هگران کړي نور د نرخه



چالہ جام د مئيو ورکړې  
چا ته وے تالہ کوثر بنه

چاته غم په موسېدو کړې  
د چا بڼخ په زړه خنجر بنه

چالہ دار کرے تال د زلفو  
چالہ سره لبان شکر بنه

چالہ تش دردونه ورکړې  
چالہ بڼکلے خوږ دلبر بنه

ستا د ورکړې نه لوگے شم  
خوښ الياس په خپله برخه

## هائیکو

په ما يې تيل با تي سيزلي دي خپل  
زه چي ژوند یم دا مي نه ده پوره  
گني د دوي خيال کښې شهيد وومه زه



## ژوند

د ازغو په څوکو تلل دي  
که د زړه وينې څټل دي

د چا سترگې يادول دي  
که سرې شونډې ټکلول دي

ژوند د مينې نوم دے ربه  
که ځان اور باندي سپزل دي

د چا ياد کښې ترمې اوبښکې  
د لېمو نه څڅول دي

که د ظلم په دنيا کښې  
د هر چا پېغور زغمل دي

د بې وسه مظلومانو  
فريادونه اورېدل دي

کہ د خوارو مزدورانو  
پہ تندي خولي بہیدل دي

د جنت پہ ارمانونو  
د ریا سجدې کول دي

کہ پہ مړو اړو کښې ربه  
سرې سکروټې لتول دي

ژوند د نور څه نوم دے ربه  
کہ شعرونه تش لیکل دي

د خلوص جذبہ پکار ده  
کہ پہ خولہ الله وئیل دي

د ملا پہ شان هر ځائے کښې  
تش د حورو خوب لیدل دي

کہ د یار د تورو زلفو  
پہ تالونو ځنگیدل دي

په شين باغ کښي د گلونو  
تش ازغي راټولول دي

که د مال په وجه ځان ته  
د غريب سر ټيټول دي

ژوندون څه دے راته وايه  
دا گټل دي که بائيلل دي

ملا واوریده لگيا شو  
ژوند نيکي جنت گټل دي

چي ښه کره ښه به رېبې  
دلته هر څه په بدل دي

د ملا خبره ښه وه  
ما وے ژوند داسي کول دي

خو چاپيره چي نظر کړم  
واړه وينم بد عمل دي

دا سوالونه گيلې نه دي  
دا خو خان پوهه کول دي

زه به دومه قدرې اوویم  
ژوند خو ظلم ورکول دي

د سکون پسي الياسه  
هلته دلته گرخيدل دي

ژوند خومينه زياتول دي  
ژوند رضا د رب گتل دي

يوکوهاما - جاپان ۲۰۰۸

## هائیکو

په زور او نوي باچا بحث کيدو  
پکښې زمانه هم پوښتنه اوشوه  
ما وے دا دواړه د يوخره غوړونه



## غزل

چي همپش به پکڻسي تگ مي د پرواز وه  
د زره فصل مي په هغه ياد ښپراز وه

د خپل نظر په پيمانه مي ستا جلوې تللي  
د عشق رموز زما کمزوري د مجاز وه

د ارمان خاوري کېدو سامان ئې جوړ کړو  
د نظر غرور ئې بل شانې د ناز وه

خپل تخليق ئې د تخليق نه مرور کړو  
د خالق د فن په دغه حائے کښي راز وه

ته چې راغلي دومره زر په تېرېدو شو  
گڼي څومره سفر اوږد وه دراز وه

د جانان مطرب نظر مصرعه تپه کړه  
د الياس ا د مات زړگي د نغمو ساز وه



## انصاف

سر ماتولو له مي سنگ جوپوم  
 خو پوهه نه يم دا به خنگ جوپوم  
 د وطن خوارو له به دا خلي  
 زه محلونه دومره دنگ جوپوم  
 چي ورته فکر به هم اونه رسي  
 داسي بنائسته به زه پالنگ جوپوم  
 خپله پښتو به پرې رنگينه کړمه  
 د خپلو وينو نه به رنگ جوپوم  
 ساقي چي ستا په رحم پاتي نه شو  
 خپلي مستي له به زه چنگ جوپوم  
 يا به بچي بچي فرعون وي دلته  
 يا به دا هر سره ملنگ جوپوم  
 قميص پرتوگ خود پښتون جامه ده  
 بي ننگه خلقو له به لنگ جوپوم  
 دلته خو هسي هم انصاف نشته  
 شمعي بلپره خان پتنگ جوپوم



## نظم

ما وې نشه دې کړمه  
تا وې سرور د خه دے  
ما وې تيارې جوړې شوې  
تا وې دا نور د خه دے؟  
ما وې زه نه پوهېږم  
تا وې قصور د خه دے؟  
ما وې زخمي دې کړمه  
تا وې دردونه بڼه دي  
ما وې ديدن له راشه  
تا وې زخمونه بڼه دي  
ما وې پتنګ يمه زه  
تا وې اورونه بڼه دي  
ما وې سوزېږمه پرې  
تا وې اهونه بڼه دي





## غزل

لڙ مسڪے شي لڙ قرار شي لڙ نشه نشه خمار شي  
چي تا اوويني دلبره نو زڙگي مي په درزار شي

د هجران په تورو شپو کښي مي زڙگي په سلگو اووي  
بس په دي اميد ژوند ۽ يم چي آشنا به رانه زار شي

دا مسڪے مسڪے چي گرځم نور څه نه دي اے خدايه  
دا خو ځکه خوش حال پرم چي خزان به مي بهار شي

د پښو خاورې ئي گلان شي جنتونه ترې جوړيږي  
چي ئي تگ د دروېشانو ملنگانو په رفتار شي

بيا خبر د ۽ که الياس ! ته لپونه وائي ملنگرو  
چي رينبي رينبي گربوان ئي هم تار تار شي



## ورو کوالے

زہ بہ دې د مخ د اننگو پہ ننداره ووم  
تہ بہ پہ شلغاتو کنبې مصروفہ او مشغولہ وې  
پخوا پخوا چي مون بہ پہ کوخو کنبې بيلوري کول  
تہ بہ پہ ميرگاتو کنبې انخبتې بي اصولہ وې

خہ بنکلي وختونہ وو چي دوارہ بہ يو حائے وو  
مينہ وہ رنگونہ وو چي دوارہ بہ يو حائے وو

اول خو بہ دې هيخ نہ وې چي ما بہ درتہ وکتل  
اوس چي لڙہ لويه شوې نو قار اخلي  
اول خو بہ دې ويئل راتہ چي نن بہ کوڊگی کوو  
اوس چي لڙہ پوهہ شوې نو قار اخلي

خائستہ شانې خيالونہ وو چي دوارہ بہ يو حائے وو  
مينہ وہ رنگونہ وو چي دوارہ بہ يو حائے وو

مخکبسي خو به دواړه سره يو ځائے گرځېدلو خو  
اوس به په بهانه باندې گودر ته د اوبو راځي

مخکبسي خو وره وې که به هر څه دې کوله خو  
اوس په سره جوړه کبسي به محفل ته په لمبو راځي

ځائسته خواړه يادونه وو چې دواړه به يو ځائے وو  
مينه وه رنگونه وو چې دواړه به يو ځائے وو

ما سره خبرې د هر چا په مخکبسي مة کوه  
اوس گورم د خلقو په نيتونو کبسي تريوواله دے  
لار کبسي لږ په ترس اوړه چې ځي راځي  
اوس گورم د خلقو په سوچونو کبسي تريوواله دے

معصوم غوندي خوبونه وو چې دواړه به يو ځائے وو  
مينه وه رنگونه وو چې دواړه به يو ځائے وو



## بغاوت

راشه خان پوهه کره اثر واخله  
راشه زما خان او ځيگر واخله

که دې پکار وي خدائېگو شل ځله  
واخله زما د زرگي سر واخله

گرانه يوې روپۍ ته لاس مه نيسه  
چېب کښې چې څومره مې دي زر واخله

زه خو انسان يم دغه وس دمه زما  
امه چې گرځېږې در په در واخله

خدایه چې ستا مخلوق سوالگري گرځي  
پکار مې نه دي مال وزر واخله

چې په کښې خوار غريب خندله نه شي  
د خپل رنگين سپرلي سحر واخله

بس نور غمونه پري ليدلے نہ شم  
زما د سترگو نہ نظر واخله

چي د غريب گريوان ته لاس اچوي  
خدايه لږ دغه زورور واخله

خدايه جابر په زمکه پاتي نه کرے  
د وخت فرعون د وخت شمر واخله

دا چي پري حق په جارويئله نه شي  
خدايه د دغو نه ممبر واخله

يو خو د حق خبري اوکره ورته  
الياسه ورشه خان له شر واخله

د يو بي وسه سوالگري ماشوم په ليدو

ارباب روډ پيښور ۱۹۹۸



## غزل

تپوس له مي د خوب زړگي قراره چي راځي  
د لري راته خاندہ خوبه ياره چي راځي

د خلقو ستمگرو د تهمت نه که يريږي  
مخ دي پتوه خبر دے په لاره چي راځي

گډ کړه د مستي نه پري دا واره مېخاني  
د يار د تورو سترگو نه خماره چي راځي

دا خړي خړي خاورې مي دکلي راله شني کړه  
زما د خوار جونگري ته بهاره چي راځي

الياس له تري پېغام د خوشحالي په منډه راوړه  
د يار د خوا نه تہ راله رېباره چي راځي



## غزل

لکه په غشو مې ځيگر ولگي  
 چې ستا په سترگو مې نظر ولگي  
 ته چې په ناز پورته کوې دې سترگې  
 خاص پرې زما د زړگي سر ولگي  
 داسې دې ويشته يم د سترگو په تير  
 لکه مرغی چې په وزر ولگي  
 ستا په راتگ دومره رها شي گله  
 لکه په شپه کبسي چې سحر ولگي  
 مينې دې دومره دردوله يمه  
 لکه تندې چې په کمر ولگي  
 د وطن پېغلې پکبسي مستې گرځي  
 چرته په کلي چې اختر ولگي  
 الياسه ! ورشه نندارې له د يار  
 چې بازارونه په گودر ولگي



## غزل

مستي او نور غواړم  
جام او سرور غواړم

ستانه يو ښکله دلبر  
خدايه مخمور غواړم

پرون مي نه څکله خو  
نن ئي ضرور غواړم

ساقبي يو څاڅکے درنه  
ښه په غرور غواړم

الياس ! په خوب کښي جانان  
خدايه حضور غواړم





## غزل

مينه مستي چي رنگ په رنگ نه کوي  
شېخه تر هغي به چنگ پنگ نه کوي

آه او فرياد به دې خوک خه ووري  
د زړه ربابه که ته تنگ نه کوي

تر هغي پوري به دې حکم په مستي  
جامه تر خو پوري چي کرنګ نه کوي

بغير د ميني نه ژوند نه تپريږي  
ژوند چي تپري مينه به خنګ نه کوي

په احترام راله نامه خو اخله  
خپر د په سر که راله جنګ نه کوي

که پښتنه ئي نو د بل سره ته  
په خپل الياس ! به ولي ننگ نه کوي



## غزل

مسته تماشه د مینې غوارمه  
 مرگ دې په کوخه د مینې غوارمه  
 بس دے د بېلتون خبرې مء کوه  
 زء درنه قيصه د مینې غوارمه  
 خور نظر دې تريخ نء کرې  
 خورہ چي خوارہ د مینې غوارمه  
 اومنه دا بوته خوله دې سمه کره  
 خوله درنه په خوله د مینې غوارمه  
 زړء دې رانه بد نء کرې بي زړء نء شي  
 زړء درنه په زړء د مینې غوارمه  
 نوره به د تا تا مينه نء کوي  
 زء خو درنه زء د مینې غوارمه  
 شابه کره په سترگو کنبې رااوگوره  
 اشنا لره مزه د مینې غوارمه  
 شابه کره غزل غزل سزا مې کره  
 الياس درنه نغمه د مینې غوارمه



## غزل

زړه ترې صبرؤم خو صبرېدو ته مې زړه نه کيږي  
 څنگه درنه بېل شم بېلېدو ته مې زړه نه کيږي  
 وځانده مسکۍ شه دا دې وخت د ژړېدو نه دے  
 او بڼکو مې وئيله څڅېدو ته مې زړه نه کيږي  
 سترگې دې خونخوارې دي خوڅه وکړم مجبور يمه  
 جوړ دسترگو جنگ شو تختېدو ته مې زړه نه کيږي  
 ته چې راته وائې اشنا هېر مې کړه دا څه وائې؟  
 زه دې هېرؤم خو هېرېدو ته مې زړه نه کيږي  
 تناکې او پولۍ شولې په پښو کښ مې دم نشته دے  
 نور د چا په ياد کښې رنځېدو ته مې زړه نه کيږي  
 ځي چې په هر لور د خداگانو ډيوې بلې کړو  
 خپر دے که بس غم دے ژړېدو ته مې زړه نه کيږي  
 شوم کله په سر الياس! بيا به ورته نه راحم  
 ستا کلي کښې نور بس او سپدو ته مې زړه نه کيږي



## غزل

گلاب چي راتہ خاندي گلدستي ترې جوړوم  
بنائيسست ترې جوړوم خانله نغمې ترې جوړوم

غصه شے لره سره شے د حيا نه ماته ماته شے  
گله خپل ژوندون لره نغمې ترې جوړوم

گناه مي صرف دا وه چې په تا باندي مئين ووم  
تا هم دنيا ته وئيله لپونے ترې جوړوم

خبرې ئې ترخې کړې د الياس سره نو وئيله ئې  
بد خو به دے لوتے شي سم سرے ترې جوړوم

الياس چرتہ پردے نة کړي پردے وطن ملگرو  
ورخم شدل پښتون طوطه کانے ترې جوړوم



## غزل

نن چي مي سترگو کني رودونه راغله  
بنکاري اشنا چي ستا يادونه راغله

ستاد بنائست غوتي گل شوي نه وي  
چي د سپره خزان بادونه راغله

اول نظر دي زلزي جوړي کري  
بيا چي مسکه شوي قيامتونه راغله

د خپل تپوس جواب مي اوموندلو  
ستا په تندي کني چي کوتونه راغله

الياسه! وار چي د ديدار نزدي شو  
سترگو ته ولي دي خوبونه راغله



## غزل

رحم په کښې نشته دے جنون په کانو ولي  
ستا کوڅه کښې ياره ستا مجنون په کانو ولي

اظهارد خوږې مينې مي تراوسه راز ساتلے دے  
ستا نظر مي هر وختي قارون په کانو ولي

د وصال په طمع طمع د برداشت سندرې وائ  
خپر دے که په خپله مي ژوندون په کانو ولي

گلي به د پردو پردو نه څنگ کووم  
ستا مي هر پېغور ياره جبين په کانو ولي

ښکاري قانون د مينې نه پېژني  
چي د الياس غوندي نيازبين په کانو ولي



## غزل

شہ چي پھ خور زړگي زما تيريري  
وايم چي دا به په هر چا تيريري

ولي گمان به پري د غل نه کووم  
اشنا چي غلے مې په خوا تيريري

د شرمه مخ گلاب په پانو پت کري  
هغه چي چرتہ په خدا تيريري

زه ئي د ناز ادا په صف کني شمارم  
خبر دے که خانله په سودا تيريري

داسي الياس ته ستا يادونه راخي  
لکه په گل باد د سبا تيريري



## هغه خوارہ وختونہ چرتہ لارہ

چي به زما سره په څنگ گرځېدے  
په هر اړخ به مې په ننگ گرځېدې  
هغه خوارہ وختونہ چرتہ لارہ

چي د يو بل نه زارېدو به په کښې  
چي بېلېدو نو ژړېدو به په کښې  
هغه خوارہ وختونہ چرتہ لارہ

هغه د نيمې نيمې شپې خبرې  
خوږې خوږې پستې پستې خبرې  
هغه خوارہ وختونہ چرتہ لارہ

هغه چي تا به ماته وئيله اشنا  
خدائے دې زمانه مه کره بيئله اشنا  
هغه خوارہ وختونہ چرتہ لارہ

قسم په خدائے رانه به هېرې نه شي  
بغېر له تانه بې مې تېرې نه شي  
هغه خوارہ وختونہ چرتہ لارہ



چي کله کله به بنسپري دې وکړي  
يا به په وره کبسي اشارې دې وکړي  
هغه خواږه وختونه چرته لاره

### تر هغې به غزل ليکم

چي تر څو سپوږمۍ ځليږي  
چي تر څو ستوري پرقيږي  
چي تر څو پتنګ سوزيږي  
چي تر څو شمعي بليږي  
تر هغې به غزل ليکم  
چي تر څو مينه ژوندي وي

چي تر څو باران وريږي  
چي تر څو گلان ټوکیږي  
چي تر څو هوا چليږي  
چي تر څو اوبه بهيږي  
تر هغې به غزل ليکم  
چي تر څو وينه ژوندي وي



## ډنډوره

په روح کښې ساه گډه شي  
ژوند کښې خندا گډه شي  
ته چې مې خيال ته راشې  
ټوله دنيا گډه شي  
لکه په توره شپه کښې  
سپيننه رڼا گډه شي

جنون ترې جوړ شي لېونې شي سرې  
چې د مازغو سره سودا گډه شي  
نو بيا به خه کوو جواب راکړه  
چرته خبره که نن دا گډه شي

چې زه پاگل يم مئين شوم په تا  
گرانه هر حل يم مئين شوم په تا



## غزل

وريت دي شمه خبر دے په اورونو کة سوز پر مه  
رنا به خورووم تيارو کنبې شمع به بلي پر مه

چا چې د وطن په نوم د تن وينه ورکړې ده  
زه په هغه مستو لپونو باندي ناز پر مه

نه منو د مينې په چمن کنبې د نفرت اواز  
وکړئ ملگرتيا راله دي چغې ته جو پر مه

اوبسکو مي د سترگو د وطن مزدور ته چغې کړې  
نور چې فکر ونه کړې زه ستا ملگره کپر مه

د مينې د قرآن تفسير به وايمه سحر ما بنام  
زه لکه نغمه به په دي ټول اولس خور پر مه

ورحم چې د ماليار نه ئې د پالنې تپوس وکړم  
تر خو به لکه گل غوندي په باغ کنبې مراوې کپر مه

خنک چې ته په خپل جابر نظر باندي ناز پر مه دي  
الياس د خپل اختيار چغې ته داسې خوشحال پر مه



## درې شعرونه

دردئې نصيب شوے په هرځائې کښې ژریدلے دے  
چا چې په بې ننگو زړه بایللے دے

ولې به شعرونه په پښتو ژبه کښې نه لیکم  
ماته په غورونو کښې پښتون آذان وئیلے دے

ستا گڼې الياسه په شعرونو کښې درد چرته وو  
بنکاري انقلاب په نظريه کښې دي راغلے دے

## فلسفه

خوره د چا په سترگو کښې خندا هم فلسفه ده  
دنیا ده په دنيا پسې دنيا هم فلسفه ده

اشنا نه به چې خلقو مي په لاره تپوس وکړو  
ما وي به ورته غلي شئ چې دا هم فلسفه ده



## غزل

ژريږي مې په سرو سترگو ارمان په نيمه شپه کښې  
ياد چې راته کله شي جانان په نيمه شپه کښې

پوښتنه مې څوک نه کړي زه د غم سلگۍ وهمه  
ستم دې راپغاړه کړو خفگان په نيمه شپه کښې

شمعه چې د خپل خائيسټ رڼا په مخ خوره کړې  
سوزي پرې د مينې پتنگان په نيمه شپه کښې

مالياره د رنگين ماحول پوښتنه رانه مه کړه  
سپرله خورانه ورې د ځزان په نيمه شپه کښې

د الياس زړه دې ازار کړو چې رانغلې ته دلبره  
کتل به مې ستا لارو ته حېران په نيمه شپه کښې



## غزل

غمونه هېرؤم د انتظار لارې ته گورمه  
زرگيه صبر وکړه د دلدار لارې ته گورمه

بس نور ئې د ستم او د جفا خبرې مه کړه  
زرگيه بې قراره د قرار لارې ته گورمه

په باغ کښې د گلونو خنډيده راته ياد شوي دي  
چېران چېران خو حکه د بهار لارې ته گورمه

نغمې ترې جوړؤم ستا د راتگ په خوشحالی کښې  
دا حکه د بلبل د مست چغار لارې ته گورمه

راهه شي په دې طمع عبث ژوندون مې تېر کړلو  
الياس خدايه هر وختې د يار لارې ته گورمه



## غزل

کہ سجدې مې درتہ ونۂ کړې دلبرہ  
د ابلیس پہ رنگ مې وشړہ لہ درہ

ستا تقدیر کبھی جنت نشتہ سجدې مۂ کړہ  
پہ طواف باندي حاجي بہ نۂ شې خرہ

کہ مې دار تہ خپڙوې ہم حق بہ وائم  
د منصور پہ رنگ مې ودانگل د سرہ

چې ازغي ئې نن ماتيري ستا پہ پښو کبھی  
تاتہ چا وئیل چې داسې گلان کرہ

کہ اغیارو لہ دې وران کورونہ نۂ کړہ  
پہ کوزہ کبھی بہ دې بند کړم سمندرہ

ما وې بنۂ وایمہ حق دۂ تل بہ ئې وایم  
تا وې چپ شۂ داسې مۂ وایہ کافرہ

زہ خو ستا پہ خدا پايه ژوندے يم  
ته په خه شولې زما نه مروره

ستا يادونو د ژوندون خواږه راكړي  
لكه بوټے كړي تازه د ډېران سره

د ظالم د ناكړو خلاف ملگرو  
ملاكند نه مې راوړي ده سندرہ

د ژوندون فلسفې مه چپړه الياسه  
گنې جوړ به لېونے شې زوره وره

## هائیکو

خه نوي شان خبره ده  
د خدای د نامے زار شمه  
پښتون يمہ او ژوند کوؤم





## داسې مۀ وايه

ياره ستا د مينې نه توبه توبه  
چپ شۀ کبرژنه داسې مۀ وايه

ستا ياد کښې سحر مابنام ژرېرېمه  
چپ شۀ دروغژنه داسې مۀ وايه

ستا نه به بغير وختونه تېر کړمه  
چپ شۀ مکرژنه داسې مۀ وايه

ستا نه ساه اوباسم دروان يمه  
چپ شۀ زنکندنه داسې مۀ وايه

دا جائيداد زما د پلار نيکۀ دے  
چپ شۀ خار خجنه داسې مۀ وايه

الياس د غني خان نه مخکښې تلے نۀ شي  
چپ شۀ غوئمجنه داسې مۀ وايه



## غزل

فراق نزدې شولو ژړپرمه حم  
سم په سلگو ترې روانپرمه حم

د تهمتونو پپټے نه شمه ورے  
د يار کوخه کنبې نه ودرپرمه حم

جرگې ترې ټولې بې نوا راغلي  
نن ورته پښو باندي غورپرمه حم

د ژوند تيارو کنبې د منزل په لټون  
د لپونو په رنگ خندپرمه حم

الياس دې د مخ رڼا ته هر ماښام  
لکه پتنگ غوندي سوزپرمه حم



## غزل

د غم نه ډک پېټې په سر کوڅې ته  
ځمه ورځمه د دلبر کوڅې ته

گورمه ستا د مخ لیدو د پاره  
کله ما بنام کله سحر کوڅې ته

د زړه ارمان مې په سلگو ژړیږي  
خلقه چې ځم د ستمگر کوڅې ته

بس د قاتل انتظار ملا ماته کړه  
په بانه راشه د گودر کوڅې ته

تا پسي گرانه د ادب کلي کښې  
الياس ورځم د قلندر کوڅې ته



## غزل

د دار پہ سر چغې وهم لپونے  
پرزدی چي مړ شمه بي غم لپونے

راشه پونتنه مي د حال وکره  
گني والله درپسي مرم لپونے

د يار په مينه کني واپس روغ شو  
خلقو نعرې کرلې چي کم لپونے؟

خدایه ما هسي لپونتوب خوښوو  
تا رانه جوړ کرلو سم دم لپونے

ستاد الفت ستاد مسکا د وجي  
الياس! يادپریم چم په چم لپونے



## غزل

عبث راتہ بنکاريزي بي له تانه اوسپدل  
په دې ناترسه کلي کبسي جانانه اوسپدل

واوره کليوال زه د رنگينو پسرلو يمه  
تاسره مې خوبن نه دي خزانه اوسپدل

خوک چي په کتکي هم کتت ته نه رسي  
ستاد لاندې خه رنگي اسمانه اوسپدل

ستاد بنکليو سترگو د خمار په طمع طمع  
تر خو به تپروم داسي حيرانه اوسپدل

الياسه بي وعدې اشنا سحر راغله  
خلق ورته هسي د بېگانه اوسپدل



## خبري

چپ مء پاتي کپڙه خو بس خء خبري اووايه  
د مينې لپونى ته په مزه خبري اووايه

بيا به گورے ماته داسې نء وائي چي داسې دي  
ورشء بنء په جار ورته د زرء خبري اووايه

خان ورته د وچي ملا جوړ کړه چي خوشحاله شي  
هم ورته د دين نه ډکي بنء خبري اووايه

ستا خبري يه خوږه زما په زرگي بنء لگي  
اشنا وي ماته صرف گوري تء خبري اووايه

کومي چي به تا په وړوکوالي کبسي کولي نو  
خء کنه اشنا نن خو هغه خبري اووايه

الياسه په سجدو شء خانه سوال دي قبول شوم دے  
بيا په ماني سرء شوہ وي ئي نء خبري اووايه



## دا زہ خہ لیکمہ

دا زہ خہ لیکمہ

دا زہ بنہ لیکمہ

کہ راتہ وائی نو

بیا ئی نہ لیکمہ

او کہ وے چي مہ ئی لیکہ

نو بیا ئی زہ لیکمہ

غلے شہ مرا کنہ

حالات د زہ لیکمہ

زہ بگتی نہ وایم

سمہ قیصہ لیکمہ

دې وږو تږو لره  
برخه حصه ليکمه

چې په کږو لارو ځي  
ورته کاره ليکمه

ژوند که تريخ دے خو  
زه به خواږه ليکمه

د دے غزل سره مې  
خلقه نېټه ليکمه

خو چرته به ته خبر شي  
ځه وي به نه ليکمه





## نوع تہذيب

ترمي خولي د اوري  
يخه هوا د ژمي

په مست ماحول کښي چرته  
مسته گدا د ډمي

د بېوسۍ نه کېده  
هلته رڼا د شمعي

بچۍ په کور کښي وايي  
مورته په خه دا ممي

د پښتنو په رنگ کړي  
خدايه کړه وړه مي

کہ حق مې نہ غوہنتلو  
ماتہ کرئ خولہ مې

صبر کولے نہ شي  
بس دے نور زرہ مې

خدايہ تہ اوبخني  
رالہ نيکے مې

## ہائیکو

د جہالت راباندي ختمہ دہ خو  
د دوؤ پہ مينخ کني فيصلہ کومہ  
زہ د ږندو پہ بنار کني کون باچا يم



## تصویر ازاد نظم

لکه په توره شپه کښې ښکلې سپوږمۍ  
د سباؤن ښکلې رڼا جوړه کړي  
داسې د خیال په دنیاګۍ کښې زما  
دا ستا تصویر گلہ مدام جوړیږي  
ما وې چې نن به ستا تصویر گلې  
زما سره زما د مینې په نوم  
یو څو خوږې خوږې خبرې وکړي  
خو ستا تصویر راته ګوم سوم ولاړ و  
زما د خیال سره ئې نه کولې  
خوږې خوږې د محبت خبرې  
ما وې نن به زه له تانه گلې  
پوښتنه کوم چې دا جفا ولې کړي  
خو ستا تصویر راته ګوم سوم ولاړ و  
زما د خیال سره ئې نه کولې  
خوږې خوږې د محبت خبرې



## غزل

زخمونہ د پرہر مي خند بدلہ چي راتلې  
گلان درتہ پہ پنبو کبسي ټوکېدلہ چي راتلې

ورک شي يہ سپرليہ رنگيني در پکبسي نشته دے  
ازغي بہ مي بدن کبسي ما تېدلہ چي راتلې

پېغورونہ تھمتونہ مي پہ هر اړخ ليدلہ  
غمونہ مي پہ زړۍ راورېدلہ چي راتلې

د ډبرې خوشحالي نہ بہ ساقبي پہ مېخانہ کبسي  
تش تور خالي جامونہ کړنگېدلہ چي راتلې

د حيانہ پتېدۍ بہ د وريخو پہ تيرو کبسي  
سپوږمي درنہ جانانہ شرمېدلہ چي راتلې

الياس! درتہ پہ سرو سترگو پہ لارہ کبسي ولاړ ووم  
قيصہ د انتظار مي ختمېدلہ چي راتلې



## غزل

ورغم پسي ملگرو کہ جنون چغې وهي  
بيا د دار په سر راتہ ژوندون چغې وهي

دا دور خواني مرگے مې د يار په خوا کبې نۀ غواړي  
لمحو کبې د وصال راتہ بيلتون چغې وهي

اے شابه د سبا ستوريه وځلېرہ زر  
تر خوبه مې زرگے د سباؤن چغې وهي

بس نور ئې د قاتل نظر په غشو سورے نۀ کړے  
توتې توتې زرگے مې لا د يون چغې وهي

يواځي زۀ الياس! په ژړا سر نۀ يم ملگرو  
د مينې په قانون کبې په زرگون چغې وهي



## غزل

درد به دې نصیب شي په درمان نازېره مۀ  
زړگيه لېونيه په جانان نازېره مۀ

مينه غرور نۀ غواړي مينه خاکساري غواړي  
بس دے کنه ياره په خپل ځان نازېره مۀ

برداشت کړه شابه زر زر دغه سختې مرحلې  
نر سپاهي شۀ په خفگان نازېره مۀ

سبا به شي رڼا به شي ورک به شي فنا به شي  
يه پېغلي سپوږمۍ ته په اسمان نازېره مۀ

الياس! د يار د پاره په دار بنۀ يمه خبرشه  
ته گورم دلبره په زندان نازېره مۀ



## غزل

گناه گار زړه مې لږ ثواب غواړي  
اشناد سرو سترگو شراب غواړي

مړوند دې سپين مه خلوه لاليه  
زړه مې د سرو شونډو گلاب غواړي

خلق د حورو طلبگار دي خدايه  
زړه مې جانان خانه خراب غواړي

ستاد سرو سپينو انگوپه خاطر  
ډېر دا خپل ځان لکه کباب غواړي

نورې وعدې ورسره مه کړه اشنا  
الياس ! د دې سوال جواب غواړي



## حسن

(د قلندر مومند د يو نظم لوستو نه پس)

حسن په مينه کښې د خيال د گڅېدو نوم دے  
 حسن په گل کښې د خوشبو راتوکېدو نوم دے  
 حسن د شفق د کنارو نه هم جوړېږي خو  
 حسن په اسمان کښې د وريځو خورېدو نوم دے  
 حسن په نرو شونډو خندا ته هم وئيلے شي  
 حسن په سرو سترگو کښې د مينې جوړېدو نوم دے  
 حسن په زخمو نو تش د مالگې دوړول نه دي  
 حسن دوا ته د پرهر د خندېدو نوم دے  
 حسن سمندر کښې غورځنگونو باندې ياد شولو  
 حسن په ميرو کښې د باران راوړېدو نوم دے  
 حسن د خيالونو په دنيا کښې خوب ليدل دي خو  
 حسن په سراب کښې د نظر د هوکه کېدو نوم دے  
 حسن په هوا کښې د سيلۍ راتلو ته هم وائي  
 حسن په شنو ونو کښې د پانورپېدو نوم دے  
 حسن ملگرتيا د فن په جار باندې کول دي خو  
 حسن د باطل نه هم د زړه د صبرېدو نوم دے



حسن ننگ او پت دے پہ وطن قربانبدل دي  
 حسن غيرت دے د پڻتو پوره کبدو نوم دے  
 حسن د تيارې نه پس رڼا راتلو ته هم وائي  
 حسن په شپه کښې د سپوږمۍ د ځلېدو نوم دے  
 حسن د ازغي سره د گل ليدو ته هم وائي  
 حسن په چمن کښې د شبنم راوړېدو نوم دے  
 حسن د لفظونو تش الفاظ راوړول نه دي  
 حسن شاعري کښ د غزل پورې کبدو نوم دے

اسلاميه کالج پېښور - ۱۹۹۸

## هائيکو

پرون په غبرگو جنازو ولاړ ووم  
 خوا کښې دکس نه مي تپوس اوکړو  
 ويئل ئې د روڼو په ډيران جنگ وؤ



## غزل

زما د خوږ زړگي قراره ياره  
راځه چې يو شو خداے د پاره ياره

ستا دې قسم وي چرته پرې نه ږدې  
ما د ژوندون په نيمه لاره ياره

چې دې غصه په مخ خوره شي کله  
وينې دې څاڅي له رخساره ياره

ساقې په گوت مې تنده نه ماتيرې  
شابه راواړوه بې واره ياره

ستا د راتلو په انتظار کبې خداښکړو  
ما به کتل شاته په لاره ياره

کچکول کبې د ديدن خپرونه راگره  
اے د الياس ملنگ خاکساره ياره



## غزل

چې ستا بنائست ته گلابونه خاندي  
د زړه پرهر ته مې غمونه خاندي

داسې سحر به ولي نه غوارمه  
چې په کنبې خدایه ما بنامونه خاندي

زرگيه ته د جانان غم ورے ئې  
ماته د هجر تورتمونه خاندي

چاته د خپل مینې ارمان ژریري  
ماته خواړه د چا یادونه خاندي

چې د سپوږمۍ په مخ داغونه ویني  
ستا د سپین مخ شینکي خالونه خاندي

چې د الياس! مستي ئې وليدله  
ساقی په لاس کنبې دې جامونه خاندي



## غزل

سرہ سکرو تہ شي لمبہ شي  
چي غصہ شي چي غصہ شي

بنائست نور دي هم سپوا شي  
چي خفہ شي چي خفہ شي

ما د پارہ ہم هغه ئي  
کہ تہ ثہ شي کہ تہ ثہ شي

قند شکرې کر مہ ہپرې  
چي خورہ شي چي خورہ شي

پہ هر حاء دي حکہ ستائم  
چي قيصہ شي چي قيصہ شي

ٲول ماحول دې سندرېز ڪڀو  
چي نغمه شي چي نغمه شي

بس دے نور ظلمونہ مء ڪڀه  
چرتہ مڀه شي چرتہ مڀه شي

الياس! مسڪے شي په ٲڙا ڪنبي  
چي ترخه شي چي ترخه شي

## هائيڪو

وچ په ناحقه يو بل اوزوروي  
ديٲنتون دغه سوچ ڪه دغسي وو  
د مخڪنبي تلو گمان دي نه ڪوي بيا



## مينه

په هر قدم ترېنه زارېره كليواله به وي  
زما د زړه معصومه مينه ده لېواله به وي

کم دے خو در گوهر ئې بيا بيا خخېدو د ککو  
ما وي زما شانې د غم سره خوشحاله به وي

ستا د فرېب د خدا دوه معني ئې زده وي چرته  
زړه مې معلوم دے نه پوهيږي مذوب حاله به وي

الياسه د صبر تعويز اوکړه دلاسه کړه زړگے  
اخر به تاله غاړه درکړي خو بې حاله به وي



## غزل

کہ دې پہ مړو سترگو کتلے نۀ وے  
جانانہ زړۀ به مې بائبللے نۀ وے

کہ ستا وفا راسره مل وے اشنا  
په دار به هيڅ کله ختلے نۀ وے

زړۀ مې نادان دے نۀ پوهيږي گنې  
والله چې تۀ خو دومره ښکلے نۀ وے

په ډکه خله به ولي نۀ خندېدې  
زما د زړۀ ازار وهلے نۀ وے

لږه پښتو ننگ ئې لرلو گنې  
الياسه! ته به خندېدلے نۀ وے



## غزل

ستا د تصوير په ننداره تېره شوه  
د هجر شپه خومره خوږه تېره شوه  
ستا د راتگ څه پته نه لگېده  
په کښې مودې او شوي موده تېره شوه  
زما خوبونو ته به څنگه راځي  
په دې فکرونو کښې مې شپه تېره شوه  
د باغ گلونو هسې نه خندله  
ستا د بنائست په کښې قيصه تېره شوه  
د جانان سترگو ته مې نه شوه کتے  
نن په ما داسې حادثه تېره شوه  
الياسه! دا ولي وارخطا ئې دومره  
داسې ښکاريږي محبوبه تېره شوه





## غزل

سورے سورے سوے خيگر گرخمہ  
د يار د لاسه در په در گرخمہ

جانان د قصدا مرور شو رانه  
خکھ د خانه مرور گرخمہ

ميني دې ياد په لېونو کرمه زه  
خکھ د خانه بي خبر گرخمہ

راته ئي وئيلي وو سحر به راحم  
خکھ تکل کښي د سحر گرخمہ

خلق سجدي کوي جنت غواړي  
الياس ! لټون کښي د دلبر گرخمہ



## غزل

زرہ مي د سيالی نہ پہ درزا شولو  
نصيب چي مي دیدار د خوږ آشنا شولو

وعده د نيمي شپي ئي د راتگ راسره کړي وه  
رانغله شپه تېره شوه سبا شولو

ستا به يمه ستا زه د بل چا کله کېدے شمه  
دا رنگي آشنا مي نن گويا شولو

هغه د گلونو بنائسته بنکلے جانان زما  
شم به لېونے که د بل چا شولو

هسي دي الياسه د آشنا خبري نه مني  
بيا درنه په تلو تلو کسي رضا شولو



سوچ مې لپونتوب ته رسولے یم

سوچ چې په خدا شي

نو فکرونه ترې خبر شي

فکرونه چې راوینس شي

نو خیالونه ترې خبر شي

خیالونه چې بیدار شي

نو یادونه ترې جوړیږي

یادونه چې سپوا شي

نو زړگے مې نه صبریږي

چې په زړه کښې صبر نه وي

بیا نرے نرے خوږیږي

چې نرے نرے خوږیږي

نو جانان راته یادیږي

جانان چې راته یاد شي

بياد ڄانه بي خبر شم

چي ڊ ڄانه بي خبر شم

درپه در خاوري په سر شوم

درپه در خاوري په سر شم

ستاد کورپه خوا چي ورشم

ستاد کورپه خوا چي ورشم

خلق وائي لبونے دے

## هائیکو

زما چي کار ورپکښی اونہ شولو  
پت مي ملگري ته په غور کښي اووے  
خر مي شاگرام خو پکښي اوليدلو



## غزل

نیولے تل مې د زبہ پورې جانان  
وہم ورتہ یو خہ وائی نورې جانان

سترگو لہ خوب بہ د شپې خنگہ ورخی  
اسمان کنبی ستائی راتہ ستوری جانان

پہ کومو سترگو چپې ئی غلا کرې وہ  
اوس پہ ہغو سترگو راگوری جانان

ماحول تیارہ شی سپورمے نہ بنکاریری  
چپے پہ رانجو کنبی سترگی توری جانان

الیاس! ترې نہ بل وطن تہ کدہ یورہ  
اوس مې دې نہ راحی پہ لوری جانان



## زما کلے

اوس پہ بنائست ئي زه اوچت وينمه  
په کبسي چي نخبسي د جنت وينمه  
راته دا ټول جهان دوزخ بنکاري  
په خپل وطن کبسي چي غربت وينمه

د غرونو منخ کبسي دا جانان کلے دے  
دغه زما خپل طوطه کان کلے دے

داد ولو که د خوړونو او سيندونو ده  
که دا بنکلا ئي د دنگو غرونو ده  
سپرله خوڅه خزان ئي هم رنگين دے  
دا معجزه ئي د مستو جونو ده

څه د عظمت او دڅه د شان کلے دے  
دغه زما خپل طوطه کان کلے دے

اوس پہ زہگي ترې يو ارمان غواړم  
ماشومہ مينہ ترې قربان غواړم  
دغہ نرو تنگو کوخو تہ ئې زہ  
لوگے لوگے دا ټول جہان غواړم

زما د ہر ارمان ارمان کلے دے  
دغہ زما خپل طوطہ کان کلے دے

زہ ئې دسترگي عظمتونو نہ زار  
پہ کبې صحرا او دشتونو نہ زار  
دا چي بکلا ئې يو پہ دوه کرہ گلې  
د دغہ کلي د گلونو نہ زار

پہ الياس خکہ خو ډپر ہران کلے دے  
دغہ زما خپل طوطہ کان کلے دے



## ستا نہ پتہ پناہ خہ دہ؟

بي گناہ دوزخ کبھی پروت دے  
پتننگ کرې گناہ خہ دہ؟  
چي د اور پہ لمبو سوزي  
ترې نہ شوې خطا خہ دہ  
د غريب نہ تپوس وکرہ  
دولت خہ دے غنا خہ دہ  
نابينا ترې خہ خبر دے  
تيارہ خہ دہ رنا خہ دہ؟  
دا تپوس د ناوې وکرہ  
سرخي خہ دہ حنا خہ دہ  
اے د ميني بي خبرہ  
دعا خہ دہ ثنا خہ دہ  
تہ پہ دغہ خيال لاهو ئي  
حورہ خہ دہ حلوا خہ دہ  
د جانان د خيشت د مخي  
ستا د حورو خندا خہ دہ



شېخه زر کره راته وايه  
کعبه شه ده مني شه ده  
بي د مستو شوخو جونو  
دا نيمگري دنيا شه ده  
درته وایم لويه خدايه  
ستا نه پته پناه شه ده؟

## قطعه

ژوند زما خاوري ايرې شولاړم اورباندي ستي شوم  
ستا په مينه کبني جانانه تهمني شوم تهمني شو

دا چې تاته په سجدو شوم خلقو چغې کرې کافر دے  
ما وې چپ شئ ناپوهانو جنتي شوم جنتي شوم



## غزل

پرھرد مات زړگي مي ژړېدو کښې راته اوخاندل  
تا چې د سرو سترگو په ککو کښې راته وخاندل

جوړه ترې د حسن يوه نوې ننداره شوله  
ساقې چې د ماښام په رنگينو کښې راته وخاندل

زړگي مي کړې رخصت د انتظار لمحي په مينه  
وصال چې د هجران په تورو شپو کښې راته وخاندل

گونگي چې مي گلشن کښې په چغار خوشحاله وليد  
لعل د امېدونو مړو اېرو کښې راته وخاندل

الياس! نه د ستم هغه زړې خبرې هېرې شوې  
گل چې د ازغو سره ميرو کښې راته وخاندل



## سیلی

دا د کوم اړخ نه راغله

بې خبره په مستی

چې د پېغلو د سرونو

لوپتې ئې په هوا کړې

دا ظالمه ستمگره

دا د مینې بې خبره

بیا راغلي ده چې وران کړي

د معصومو مرغو جالی

بیا راغلي ده چې وران کړي

نبأستونه د باغونو

نرمی پانې د گلونو

نوا! څنگه غلے شم ملگرو

څنگه چپ پاتي شم ربه

د سيلۍ په ناکړدو

چې ظلم روا وگنې

او مينه نه پېژني

نو درته وائم ربه

داسې سيلۍ باندې طوفان راولې

-----

## هائيکو

د عبث سوچ په دائره کښې بند يو  
دنيا سپورمۍ کښې ځانله ژوند گوري  
مونږ په ياگانو باندي بحث کوو



## غزل

بې لوظه بې پښتو ده او بې ننگه خوا!  
دا مې خوښه شوې ده لا څنگه خوا!

ما هم ځان د اور په لمبو وسپزو  
ستا پرې نه یخیرې خوا پتنگه خوا!

ما سره چې ئې مینه بې حسابه وي  
خپر دے که نری وي دنگه دنگه خوا!

سترگو نه دې زار شمه ننگیالی دي  
دوي به قتلول زړونه بې جنګه خوا!

مخکښې شۀ الیاسه گنې چا به لمسولې وې  
پاتي ده لیلی گورے د ډنگه خوا!



## تپوس

خدايه ستا ورکړه ده زه څه اووايم

د خان بچمې دې جنتي پېدا کړو

سرئې په کانو شا مدام لگي

د خوار بچمې دې لعنتي پېدا کړو

ستا د غټانو دا غټ خټي بچي

لکه بيلو د مور په غېږه کښې

د زروپو شوده د ورځې څکي

بل خوا شېرو چي په وړو چاچو

تور سرې مور له په جورابو باندي

د ورځې درې څلور روپۍ اوگتې

نوزره ته مې راشي چي تپوس وکړمه

د خان بچمې ولي په سوري ناست د م

او دا غريب ولي غرمو ته سوزي

بل خوا ژړا راشي په دے خبره

د ببلو سپے ولي د سرو لوني کنبې

د خوار شپرو په غوښو شخوند وهي

زه چي دا حال په سترگو وينمه نو

د وخت غټانونه مي کرکه اوشي

حکة چي دوي هډو انصاف نه کوي

نو که اجازت وي يو تپوس کومه

د کائنات خالقه وايه راته

د خوارو دا حال به بدل شي چرته

کنه هم دوي به هميشه داسې وي ؟



## غزل

پہ سر ببر خیري گربوان به نئ یم  
تہ چي راگوري نو حبران به نئ یم

کہ مې د غبرو سپرلے وراں نئ کړو  
گربوان مې وشلوئ خزان به نئ یم

د وطن شاري کہ مې گل نئ کړي  
سترگي مې اوباسي باران به نئ یم

کہ د باطل د سترگو خس نئ شومه  
کافر مې گنيئ مسلمان به نئ یم

ستا په الفت کہ خان قربان مې نئ کړو  
الياس قسم خورمه انسان به نئ یم





## سندرہ

ستا په تکل کښې به تر مرگه پورې ژاړمه زه  
عشق به دې غواړمه زه، د زړگي سره

که تللے تللے دواړه ياره  
چرتہ د ژوند په نيمه لاره  
خپلې سلگۍ به درته شمارمه زه  
عشق به دې غواړمه زه، د زړگي سره

که تہ رايې رايې نو راشه  
راشه دلبره په خندا شه  
لارې کوڅې به درته څارمه زه  
عشق به دې غواړمه زه، د زړگي سره

په سترگو سترگو کښې څمار شه  
ما وې مېلمه ئې لږ ايسار شه  
راته ئې چغې کړلې لارمه زه  
عشق به دې غواړمه زه د زړگي سره



## سپرليہ

خپر په نازونو او ادا راشه  
سپرليہ راشه يو ځل بيا راشه

په کښې هر گل چې خندېدلې وينم  
د زړه په کور مي د اشنا راشه

ستا دې په خپلو رنگينو قسم وي  
پاتي چې نه شي خامخا راشه

خوشي صحرا کښې د گلونو خاطر  
په شاپو کڼدو او بېديا راشه

خزان خو ډېر دے ژړولے الياس!  
ته ورته خپر دے په خدا راشه



## غزل

خدا ئې د سرو شونډو پرونى مې ياده شوې ده  
هغه د خيالونو لېونى مې ياده شوې ده

شپه د انتظار وه خو مزه هم په کبسي ډېره وه  
ادا ئې د سرو سترگو بېگانى مې ياده شوې ده

گرځي مې خيالونو کبسي والله چې مې هېرېږي نه  
په خپل حسن مغروره بسا پېرى مې ياده شوې ده

ساقى ستا د نيمگري جام سرور مې نه خو بښېږي  
نشه د خپلې مستې شان ځوانى مې ياده شوې ده

الياس! چې تا د زلفو سره خيال کبسي لوبولې وو  
بيا جوړې نن هغه زولنى مې ياده شوې ده



## غزل

نمر سپورمى کره په خلا مي کره خدايه  
دے تيارو لره رنا مي کره خدايه

که د بل چا نوم په خله مي واخستلو  
درته وائم چي رسوا مي کره خدايه

چي د يار په تلي پرېوځمه بي خوده  
يو قطره بس د حنا مي کره خدايه

چي بدله د حسبن واخلم د يزید نه  
نر سپاهي د کربلا مي کره خدايه

د باطل سترگوله سورد اور بخرے  
تورو تيارو کنبې د عقبې مي کره خدايه

چي ترې ږيره شوکوم د حق دپاره  
د فرعون غېږ له موسي مي کره خدايه

که وختونه د ژړا راباندي راغله  
الياس ! وائي په خندا مي کره خدايه



## غزل

راواچوہ چي شل شي گلہ بيا په دې خبره  
شين شود خدا نه مي اشنا په دې خبره

مينه عبادت کښي حساب شوي د ازله ده  
زړه رانه تا ورے بس واللہ په دې خبره

ما وي ته به شنه شي د خدا نه راته گلي  
تا به راته وئيله بي وفا په دې خبره

خوک ئي ډپرزيات خوبس دے مونږه دواړو کښي  
راخه چي خبر دے شرط کږدو ملا په دې خبره

ما وي د هر چا سره مينه بنه ده مينه بنه ده  
تا به هم کوله مي خدا په دې خبره

الياس! ته د يار مينه نصيب شوي ده ملگرو  
اور اخلي قسم دے چي دنيا په دې خبره



## غزل

پہ پی مخی دلربا باندي مئين شوم  
لپونے یم پہ سودا باندي مئين شوم

دا خندا پسې ژړا وي دا متل دے  
نو بيا خه له په خندا باندي مئين شوم

چې اقرار کبسي دې انکار کولو ياره  
ستا په دې يوه ادا باندي مئين شوم

چې بار بار په کبسي پښتو ستايي ملگرو  
په شعرونو د حمزه باندي مئين شوم

زه الياس! د خپله خانه گيله مند یم  
چې له تاشان بي وفا باندي مئين شوم



## (هائیکو نما نظم)

چي اوازہ د بے ننگی يي راغله  
ورسره زور تعلق مي پرینودلو  
په يو هندو بت خيله نه وړانیده

په راه راست يي خلق نه پوهیده  
دا حل په هر چا کښي شعور راغله  
ستا په وحشت درشخيله نه وړانیده

په دوه روپو دي خپل ايمان خرڅ کړو  
که د ضمير سودا دي نه وه کړه  
پگړی به ستا شاه خيله نه وړانیده

دا چي يو بل پسي لگيا يو مونږه  
دے کښي ضرور به دچا گوته وه  
صفونه بي د تيله نه وړانیده

۲۲ جنوري ۲۰۲۳ -- دمام



## راز (ازاد نظم)

لکہ لعل چي پتہ مسکن کري  
دکمر غير کبني دننه  
داسي تا په سل پردو کبني  
خان رانغبنتي دے دلبره  
کله يو خاخکے د نور شے  
کله ساز نغمه سندرہ  
کله خپل رازونه واره  
په يو دم کبني ټول افشان کړے  
کله گل ته غسل ورکړے  
د سحر په پاکه پرخه  
کله تکه توره شپه کبني  
د سپوږمي رنا خوره کړے  
د دے هر څه باوجود هم  
که زه وایم چي جانانه  
زه تانه پیژنم اورے  
نورینتیا خبره دا ده



خان مي نہ دے پيژند لے  
گني ولي به لگيا ووم  
خدايه پوهه مي په خان کرے  
چي مستي شم او سرور شم  
چي جنون شم يو ارمان شم  
بس چي مينه شم وفا شم  
لويه خدايه لويه خدايه  
بس چي ستا شم  
بس چي ستا شم

پراناگوا - برازيل ۲۰۰۷

## د اختر په راتگ

يه د ماښام تيارو غرور مه كوئ  
يو نوم جوش نوم سحر به راځي  
دا خو د غم ورځې به هم تيرې شي  
د خوشحالي نه ډك اختر به راځي



## غزل

ژوند له په اسباب به غزل نه وایم  
نور داسی بېتاب به غزل نه وایم

وائې راته وژنم دي خه مه وایه  
خنګ په اضطراب به غزل نه وایم

ویمه که جناب پري خفه کیږي نو  
خیر دے په جناب به غزل نه وایم

روغه د قاتل سره مې شوي ده  
بس په انقلاب به غزل نه وایم

دے مې د مرضی سندرې نه وائې  
نور په دے رباب به غزل نه وایم

بي وخته حسرتونو بوډا کړے یم  
اوس دي په شباب به غزل نه وایم

زيرے د اختر راباندي ته کوے  
هلاله په مهتاب به غزل نه وایم

زمونږه يې خاورين کورونه وړي دي  
چرته په سيلاب به غزل نه وایم

بنار مي نقاب پوشو لوتي لوتي کرو  
خدايگو په نقاب به غزل نه وایم

روښانه سباؤن پکښې روښان نه دے  
دهوکه ده په سراب به غزل نه وایم

تا پري ساده خلق ترهه گر کرله  
اميرصیب په ثواب به غزل نه وایم

يار دي د چکوال سره ملگرے شو  
الياسه په خوشاب به غزل نه وایم

۲۵ می ۲۰۲۳ دمام



## غزل

خپله خاوره خپل اختيار لاسو له ورشي  
خان چي اوپيژني وار لاسو له ورشي

د ميرې په رنگ وزرې پوري وشې  
د کم اصلو چې اختيار لاسو له ورشي

گلستان غوندي وطن پکښې کنډر شي  
د کم عقلو چې سرکار لاسو له ورشي

شخوند وهي چي د غريب سړي په غوښو  
دا ظالم دي د زردار لاسو له ورشي

په فريب يې گډوي د خان د پاره  
بس پارو له چي يو مار لاسو له ورشي

پند تري واخلي دومره لويه گټه اوکړي  
ادب خوښو له چي زيار لاسو له ورشي

لوی الله به يې بخښې دا بي باور دے  
که الياس بي گناهنگار لاسو له ورشي

۲۸ می ۲۰۲۳ دمام



## غزل

خُرمے پہ نیمی شپے باندي څنگه څنگه چل اوشو  
ما شان بے اسرے باندي څنگه څنگه چل اوشو

خړه شوله ځان پکښې د ځان په رنگي نه وينم  
دا په ائينے باندي څنگه څنگه چل اوشو

ژوند ته پکښې نه پرېږدي ساده او پښتانه خلق  
دا په زمانے باندي څنگه څنگه چل اوشو

ځان پکښې يادے خالي د ځان پکښې صفت کوے  
ستا په ترانے باندي څنگه څنگه چل اوشو

اوس د راتلو گمان دي زړه ته هډو نه راوالم  
دا دي په وعدے باندي څنگه څنگه چل اوشو

موده اوشوه چې خبرمو د يو بل نه دے اخستے  
ستا په يارانے باندي څنگه څنگه چل اوشو

زما د مات زرگي د رغيدو سندري نه وائي  
 ربابه په نغمے باندي څنگه څنگه چل اوشو

الياس ته دي د زړه پته خبره پکښې اوکړله  
 دا دي په بهانے باندي څنگه څنگه چل اوشو

۲ جون ۲۰۲۳ دمام

## هائيکو

څنگه به په دغه خاوره امن شي  
 دلته د غريب چي حق تلفي كيده  
 ډيرو ورته چينگه خوله نيولي وه

## هائيکو

غرض مي دا وي چي پښتون بيدار شي  
 زه په پښتو کښې ليک ته هڅه اوکړم  
 بس خو ياگانې دي چي نه مي پرېږدي



## هائیکو

بنکاري حق پرست نه ئے  
شل شل دي جوړ کړي دي  
سم شلتالو نه وائے

## هائیکو

دلته د قاضي په فيصلو کښې هم  
قتل د انصاف کيږي په جار باندي  
نو دلته زلزله به په مونږ نه راځي؟





زه يې د اولس د زړه سلطان کړمه  
خوي راله يزدان داسې راکړے دے

الياس د وخت جابرته نېغ ولاړ يمہ  
فکر راله توان داسې راکړے دے

**محمد الياس**

مؤسسہ جامعہ خوارزمی



**Get more e-books from [www.ketabton.com](http://www.ketabton.com)  
Ketabton.com: The Digital Library**